

राष्ट्रीय कृषि विकास योजनेंतर्गत संपतराव देशमुख सहकारी दूध संघ मर्या.कडेपूर,ता.कडेगाव,जि.सांगली या संघाच्या दुग्धशाळेचे आधुनिकीकरण व विस्तारीकरण, शितकरण केंद्राची स्थापना व पायाभूत सुविधा निर्मिती व शितसाखळीचे बळकटीकरण या प्रकल्प प्रस्तावास प्रशासकीय मंजूरी व निधि वितरण....

## महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: राकृवि २०१६ /प्र.क्र.३२ /पदुम-८

मंत्रालय- विस्तार, मुंबई ४०० ०३२

तारीख: १९ जानेवारी, २०१८

**वाचा :** कृषि व पदुम विभागाने क्र. आरकेव्ही- १११७/सी.आर.११/१४ अ-दि. २ जानेवारी, २०१८ अन्वये निर्गमित केलेले “राज्यस्तरीय प्रकल्प मंजूरी समितीचे” दि.१५ डिसेंबर, २०१७ रोजीच्या बैठकीचे इतिवृत्त.

### प्रस्तावना :

राष्ट्रीय कृषि विकास योजनेअंतर्गत केंद्र शासनाने निर्गमित केलेल्या मार्गदर्शक सूचनानुसार “उत्पादन व वृद्धी”, “पायाभूत सुविधा व साधनसामुग्री”, “विशेष योजना व परिवर्तनशील निधी” या घटकांतर्गत “राज्य प्रकल्प छाननी समिती” व तदनंतर “राज्यस्तरीय प्रकल्प मंजूरी समिती” समोर प्रकल्प प्रस्ताव सादर करण्यात येतात. दुग्धव्यवसाय या उपविभागांतर्गत “पायाभूत सुविधा व साधनसामुग्री” या घटकाखाली राष्ट्रीय कृषि विकास योजनेअंतर्गत अर्थसहाय्य उपलब्धतेकरीता दिनांक १५/१२/२०१७ रोजीच्या राज्यस्तरीय प्रकल्प मंजूरी समितीच्या बैठकीत “संपतराव देशमुख सहकारी दूध संघ मर्या.”, कडेपूर, जि.सांगली या संघाच्या दुग्धशाळेचे आधुनिकीकरण व विस्तारीकरण, शितकरण केंद्राची स्थापना व पायाभूत सुविधा निर्मिती व शितसाखळीचे बळकटीकरणाचा प्रस्ताव सादर करण्यात आला होता. राज्यस्तरीय प्रकल्प मंजूरी समितीने संदर्भाधिन पत्रान्वये निर्गमित केलेल्या इतिवृत्तानुसार केंद्र शासनाच्या NPDD या कार्यक्रमासाठी निश्चित केलेल्या निधी संरचनेच्या समांतर अर्थसहाय्यावर राकृवियो हिस्सा ५० टक्के व लाभार्थी हिस्सा ५० टक्के या तत्वावर उपरोक्त प्रकल्प राबविण्यास दि.१५/१२/२०१७ रोजीच्या बैठकीत मान्यता दिली असून प्रथम टप्प्यात रु.१ कोटी इतके अर्थसहाय्य उपलब्ध करून दिले आहे. उपरोक्त मान्यतेनुसार संपतराव देशमुख सहकारी दूध संघ मर्या.”, कडेपूर, जि.सांगली या संघाच्या दुग्धशाळेचे आधुनिकीकरण व विस्तारीकरण, शितकरण केंद्राची स्थापना व पायाभूत सुविधा निर्मिती व शितसाखळीचे बळकटीकरणाच्या प्रकल्प प्रस्तावास प्रशासकीय मान्यता तसेच उपलब्ध करून देण्यात आलेला रु.१ कोटी इतका निधि वितरित करण्यास मान्यता देण्याची बाब शासनाच्या विचाराधीन होती

## शासन निर्णय: -

शासन या निर्णयान्वये राष्ट्रीय कृषि विकास योजने अंतर्गत संपतराव देशमुख सहकारी दूध संघ मर्या.", कडेपूर, जि.सांगली या संघाच्या दुग्धशाळेचे आधुनिकीकरण व विस्तारीकरण, शितकरण केंद्राची स्थापना व पायाभूत सुविधा निर्मिती व शितसाखळीचे बळकटीकरणाच्या प्रस्तावास सदर शासन निर्णयातील नमूद अटी व शर्तीच्या अधिन राहून प्रशासकीय मान्यता प्रदान करीत आहे. तसेच याकरीता प्रथम टप्प्यात उपलब्ध करून देण्यात आलेला रु.१ कोटी इतका निधी वितरित करण्यासही मान्यता देत आहे.

सदर प्रकल्पांतर्गत घटकनिहाय केंद्र व संघ हिस्सा ५०:५० याप्रमाणात खालीलप्रमाणे राहील:-

अ.क्र	तपशील	प्रकल्प किंमत(रु.लाखात)	राकृवियो हिस्सा (५०%)	लाभार्थी हिस्सा(५०%)
१	नागरी बांधकाम	३,६८,९९,९५०	१,८४,४९,९७५	१,८४,४९,९७५
२	प्रक्रिया व संयंत्रे	६,३२,३९,५००	३,१६,१९,७५०	३,१६,१९,७५०
३	शितकरण केंद्र	१,५४,०४,६२६	७७,०२,३१३	७७,०२,३१३
४	शितसाखळी	१,२६,९७,०००	६३,४८,५००	६३,४८,५००
९	रेफ्रिजेरेटेड ,मिल्क बुथ, ट्रान्सपोर्टेशन प्रोजेक्ट उभारणी ई.टेंडर व तांत्रिक सल्लागार	२,६५,००,०००	१,३२,५०,०००	१,३२,५०,०००
	एकूण-	१५,४७,४९,०७६ (पूर्णाकात १५.४७.०००००)	७,७३,७०,५३८ (पूर्णाकात ७.७३.०००००)	७,७३,७०,५३८ (पूर्णाकात ७.७३.०००००)

सदर प्रकल्पाचा कालावधी २ वर्षाकरीता राहील. सदर प्रकल्प राबविण्याकरीता मंजूर करण्यात आलेल्या प्रकल्पासाठी प्रकल्प विहित कालावधीत पूर्ण करण्याबाबतचे विहित नमुन्यातील बंधपत्र व कामांचा आराखडा आयुक्त, दुग्धव्यवसाय यांना सादर करणे संघास बंधनकारक आहे. आयुक्त, दुग्धव्यवसाय यांनी उपरोक्त संघाकडून विधिग्राह्य बंधपत्र लिहून घ्यावे.

## अटी व शर्ती:-

१. मंजूर करण्यात आलेला निधी हा उपरोक्त तक्त्यात नमूद बाबींसाठी प्रकल्पाच्या सविस्तर प्रकल्प अहवालात समाविष्ट मंजूर घटकांकरीता संघाने खर्ची घालावा. वरीलप्रमाणे मंजूर करण्यात आलेला रु.१ कोटी हा निधी मार्च, २०१८ अखेरीस खर्ची घालावा व त्याबाबतचे उपयोगिता प्रमाणपत्र सादर करण्यात यावे.

२. मंजूर प्रकल्प किंमतीपेक्षा प्रकल्पावर होणारा अधिकचा खर्च संघ स्वतः सोसेल. वाढीव प्रकल्पावर होणाऱ्या खर्चासाठी शासन जबाबदार राहणार नाही. तसेच त्याकरीता शासनामार्फत मंजूर प्रकल्प किंमती व्यतिरिक्त निधी मंजूर करण्यात येणार नाही.

३. राज्यातील दूध कमतरता / अतिरिक्त दूध उत्पादन काळात राज्य शासनाचा निर्णय संघावर बंधनकारक राहील.
५. मंजूर करण्यात आलेल्या निधी बाबत झालेल्या खर्चाचे स्वतंत्र लेखे जी.एफ.आर.नियम क्रमांक १४९ अन्वये विहित केलेल्या पद्धतीप्रमाणे ठेवावेत व झालेल्या खर्चाचा अहवाल आणि लेख्यांच्या संदर्भात झालेले लेखापरिक्षण या संबंधीची माहिती आयुक्त दुग्धव्यवसाय यांना सादर करण्यात यावी.
६. सहकारी संघाला मंजूर निधीमधून प्राप्त झालेली मिळकतीचे (स्थावर / निमस्थावर) अशा सर्व मिळकतीचे लेखे लेखापरिक्षणास आवश्यकतेप्रमाणे उपलब्ध करून द्यावेत.
७. संघाला मंजूर करण्यात आलेल्या निधीमधून झालेल्या मिळकतीतील वाढीची विल्हेवाट लावण्यापूर्वी शासनाची मान्यता घेणे संघास बंधनकारक राहील.
८. संघास उपलब्ध करून देण्यात आलेल्या निधीचे उपयोगिता प्रमाणपत्र संघाने आयुक्त, दुग्धव्यवसाय यांचेमार्फत शासनास सादर करावे. वितरीत केलेल्या निधीचे उपयोगिता प्रमाणपत्र प्राप्त झाल्याखेरीज उर्वरित निधी वितरीत केला जाणार नाही. तसेच वितरीत निधी विहित कालावधीत खर्च न केल्यास प्रकल्प कोणत्याही टप्प्यावर रद्द करण्यात येईल.
९. मंजूर प्रकल्पाची यशस्वीरीत्या अंमलबजावणी करण्याची जबाबदारी संबंधित जिल्ह्याचे “जिल्हा दुग्धव्यवसाय विकास अधिकारी” यांची राहील. आयुक्त दुग्धव्यवसाय विकास हे प्रकल्पाकरिता “संनियंत्रण अधिकारी” म्हणून नियंत्रण ठेवतील.
१०. शासन निधी वितरीत होईल त्या प्रमाणात संघाने आपला हिस्सा गुंतविणे आवश्यक राहील. सदर प्रकल्प राबविणे सोयीचे व्हावे त्यासाठी संबंधित जिल्ह्याचे जिल्हा दुग्धव्यवसाय विकास अधिकारी व संघाचे व्यवस्थापकीय संचालक यांचे संयुक्त खाते बँकेत उघडण्यात यावे. या संयुक्त खात्यामध्ये संघाच्या हिस्स्याची रक्कम ज्या प्रमाणात उपलब्ध होईल त्याच प्रमाणात या योजने अंतर्गत मंजूर असलेली तरतूद “जिल्हा दुग्धव्यवसाय विकास अधिकारी” यांनी संबंधित संघास अदा करावी.
११. या योजने अंतर्गत मंजूर करण्यात आलेल्या निधीचा विनियोग योग्यरीत्या न झाल्यास ती शासकीय नियमानुसार व बंधपत्रातील अटी व तरतूदीनुसार व्याजासहीत संबंधित संघाकडून वसूल करण्याची जबाबदारी आयुक्त, दुग्धव्यवसाय विकास यांची राहील.
१२. सदर योजने अंतर्गत खरेदी करण्यात येणारे सर्व साहित्य व उभारण्यात येणा-या प्रकल्पासाठी संघाने शासन कार्यपद्धतीप्रमाणे निविदा प्रक्रीयेचा अवलंब करावा.
१३. या योजने अंतर्गत बसविण्यात येणा-या साहित्यांवर तसेच योजने अंतर्गत उभारण्यात येणा-या दुग्धशाळा व दूध प्रक्रीया प्रकल्पावर हा प्रकल्प "राष्ट्रीय कृषि विकास योजने अंतर्गत " असे ठळकपणे दर्शनी भागावर नमूद करणे आवश्यक राहील. याबाबतची खात्री जिल्हा दुग्धव्यवसाय विकास अधिकारी यांनी करावी.

संस्थेने सादर केलेल्या प्रकल्प अहवालानुसार प्रकल्प पूर्णत्वास नेण्याची जबाबदारी खालील प्रमाणे गठीत करण्यात आलेल्या “प्रकल्प अंमलबजावणी समिती” ची राहिल.

- |   |               |
|---|---------------|
| १) जिल्हा दुग्धव्यवसाय विकास अधिकारी, सोलापूर         | -- अध्यक्ष    |
| २) विभागीय उपनिबंधक सहकारी संस्था (दुग्ध), पुणे       | -- उपाध्यक्ष  |
| ३) संघाचे अध्यक्ष                                     | -- सदस्य      |
| ४) संबंधित जिल्ह्याचे जिल्हा अधिक्षक, कृषि अधिकारी    | -- सदस्य      |
| ५) संबंधित जिल्ह्याचे जिल्हा पशुसंवर्धन, उपआयुक्त     | -- सदस्य      |
| ६) आयुक्त दुग्धव्यवसाय यांनी नियुक्त केलेला प्रतिनिधी | -- सदस्य      |
| ७) संबंधित संघाचे व्यवस्थापकीय संचालक                 | -- सदस्य सचिव |

उपरोक्त समितीने आपला अहवाल वेळोवेळी शासनास व आयुक्त दुग्धव्यवसाय विकास यांना सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०११९१६४९२२९३०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेश गोविल)

अवर सचिव, महाराष्ट्र शासन

प्रति,

१. मा.राज्यपाल, महाराष्ट्र राज्य यांचे प्रधान सचिव
२. मा. मुख्यमंत्री, महाराष्ट्र राज्य यांचे प्रधान सचिव
३. मा.मंत्री (पदुम)/ मा.राज्यमंत्री (पदुम) यांचे खाजगी सचिव
४. मा.मुख्य सचिव, महाराष्ट्र राज्य, मंत्रालय, मुंबई
५. प्रधान सचिव (कृषि) यांचे स्वीय सहायक, कृषि व पदुम विभाग, मंत्रालय, मुंबई
६. आयुक्त (कृषि) महाराष्ट्र राज्य, पुणे
७. आयुक्त दुग्धव्यवसाय विकास, महाराष्ट्र राज्य,
८. प्रादेशिक दुग्धव्यवसाय विकास अधिकारी, पुणे विभाग, पुणे
९. विभागीय उपनिबंधक सहकारी संस्था (दुग्ध) पुणे विभाग, पुणे
१०. जिल्हा दुग्धव्यवसाय विकास अधिकारी, सांगली
११. जिल्हा पशुसंवर्धन उपआयुक्त, सांगली
१२. जिल्हा अधिक्षक, कृषि अधिकारी, सांगली
१३. महालेखापाल १/२, महाराष्ट्र (लेखा व अनुज्ञेयता/ लेखा परिक्षा), मुंबई/ नागपूर